

छोन हलीं तूं छोरी संतनि दे थी श्रद्धा साणु खणीं।
कूड़ा सुख संसार जा तोखे वया कींअ वणीं॥

अगे हींअर आखरि तोसां सन्त सहाई
प्यार राम जे मिलण लाइ जिनि कई कमाई
विसारे मिठिड़े नाम खे कहिड़ियूं गाल्हियूं पई गणीं॥१॥

हीउ लोक ऐं परलोक तुंहिजो संत संवारिनि
सभु कष्ट वजनि कटिजी हिक वार निहारिनि
लहे पड़िदो दिलि तां पलक में कनि कृपा जी कणीं॥२॥

सदाई जियनि संत सजण हीणनि जा हामी
जिनि ब्रधो प्रेम दोरि में सारे जग जो स्वामी
जिनि हथनि में हरी अ दिनी आ भक्ति जी मणीं॥३॥

साह साह में सम्भारि सदां सिक सां तूं संतनि
कृपा सां श्रीरघुनाथ जे जेके जीवनि खे मिलनि
थीउ चेरी तिनि जे चरणनि जिन गायो जग धणीं॥४॥